

மார்ச் - 15

TNPSC துளிகள்

- ❖ TuTr ஹைப்பர்லூப் எனப்படுகின்ற இந்தியத் தொழில்நுட்பக் கல்விக் கழகத்தின் புத்தொழில் நிறுவனமானது, இந்தியாவில் அதிவேகப் போக்குவரத்தினை (ஹைப்பர்லூப்) வணிகமயமாக்குவதற்கு என பல சர்வதேச மற்றும் தேசியப் பங்குதாரர்களுடன் கூட்டு சேர்ந்துள்ளது.
- ❖ தமிழ்நாடு மாநில அரசானது, ஒவ்வொரு மாதமும் குடும்ப அட்டைதாரர்களுக்கு "துவரம் பருப்பு" மற்றும் பாமாயில்/சமையல் எண்ணெய் வழங்கப்படுகின்ற சிறப்புப் பொது விநியோக முறையைத் தொடர முடிவு செய்துள்ளது.
- ❖ பாரதி ஏர்டெல் மற்றும் ரிலையன்ஸ் ஜியோ ஆகிய நிறுவனங்கள் ஆனது, இந்தியாவில் பரவலான செயற்கைக்கோள் அகலப்பட்டை சேவைகளைத் வழங்குவதற்காக என்று ஸ்டார்லிங் நிறுவனத்துடன் ஓர் ஒப்பந்தத்தில் கையெழுத்திட்டுள்ளன.
- ❖ சர்வதேச உணவு மற்றும் விருந்தோம்பல் கண்காட்சி (AAHAR 2025) எனும் B2B நிகழ்ச்சி ஆனது இந்திய வர்த்தக மேம்பாட்டு அமைப்பால் (ITPO) புது டெல்லியில் ஏற்பாடு செய்யப் பட்டது.
- ❖ மூன்றாவது "சுகாதாரத் தொழில்நுட்ப மதிப்பீடு குறித்த சர்வதேசக் கருத்தரங்கு (ISHTA 2025)" ஆனது சமீபத்தில் புது டெல்லியில் நடைபெற்றது.
- ❖ இந்தியக் கடற்படை மற்றும் வங்காளதேசக் கடற்படைகளுக்கு இடையேயான 4வது இருதரப்புப் பயிற்சியான போங்கோசாகர்-23 மற்றும் இரு நாட்டுக் கடற்படைகளின் 6வது ஒருங்கிணைந்த ரோந்துப் பயிற்சியானது (CORPAT) வங்காள விரிகுடாவின் வடக்குப் பகுதியில் நடத்தப்பட்டன.
- ❖ ரஷ்யா, ஈரான் மற்றும் சீனாவின் போர்க் கப்பல்கள் ஓமன் வளைகுடாவில் நடைபெற்ற 2025 ஆம் ஆண்டு கடல்சார் பாதுகாப்பு மண்டல கடற்படைப் பயிற்சியில் பங்கேற்றன.

தமிழ்நாட்டுச் செய்திகள்


TNPSC ஆணையத்தின் 6வது கூட்டம்



- ❖ தமிழ்நாடு முதலமைச்சர், மாநிலத் திட்ட ஆணையத்தின் (SPC) 6வது கூட்டத்திற்குத் தலைமை தாங்கினார்.

- ❖ இந்தக் கூட்டத்தின் போது, முதல்வர் மூன்று அறிக்கைகளை வெளியிட்டார்.
 - அரசு தொடக்கப் பள்ளிகளில் முதலமைச்சரின் காலை உணவுத் திட்டத்தின் தாக்கம்,
 - 10 மற்றும் 12 ஆம் வகுப்புகளுக்கு நடைபெறும் தேர்வுகள் குறித்த ஆய்வு.
 - சென்னை மற்றும் அண்டைப் பகுதிகளில் புலம்பெயர்ந்தத் தொழிலாளர்களின் வாழ்வாதாரம் குறித்த அறிக்கை.
- ❖ உதயநிதி ஸ்டாலின் SPC ஆணையத்தின் அலுவல்சார் துணைத் தலைவராவார்.
- ❖ அதன் நிர்வாக துணைத் தலைவர் J. ஜெயராஞ்சன் ஆவார்.
- ❖ SPC ஆணையத்தின் இதர மற்ற உறுப்பினர்கள் ரமா. சீனிவாசன், சுல்தான் அகமது இஸ்மாயில், K. தீனபந்து, N. எழிலன், மல்லிகா சீனிவாசன், J. அமலோற்பவநாதன், G. சிவராமன் மற்றும் நர்த்தகி நடராஜ் ஆகியோராவார்.

தமிழ்நாடு பொருளாதார ஆய்வறிக்கை 2024-25



- ❖ தமிழ்நாட்டின் முதல் 2024-25 ஆம் ஆண்டு பொருளாதார ஆய்வறிக்கையானது, நிதித் துறையுடன் இணைந்து மாநிலத் திட்டமிடல் ஆணையத்தினால் தயாரிக்கப்படுகிறது.
- ❖ நாட்டின் நிலப்பரப்பில் 4% மற்றும் மக்கள் தொகையில் 6% பங்கு கொண்ட தமிழக மாநிலம் ஆனது, நாட்டின் மொத்த உள்நாட்டு உற்பத்தியில் 9.21% பங்களித்துள்ளது.
- ❖ தமிழ்நாடு மாநிலமானது, தனிநபர் வருமானத்தில் நான்காவது பெரிய மாநிலமாகவும் மாறியுள்ளது.
- ❖ தமிழகத்தில் 2022-23 ஆம் ஆண்டில், ஆண்டிற்கு சுமார் 2.78 லட்சம் ரூபாய் தனிநபர் வருமானம் பதிவாகிறது என்ற நிலையில் இது 1.69 லட்சம் என்ற தேசியச் சராசரியை விட அதிகமாகும்.
- ❖ 2023-24 ஆம் ஆண்டில் தமிழ்நாட்டின் மொத்த உள்நாட்டு உற்பத்தி (மொத்த மாநில உள்நாட்டு உற்பத்தி) 27.22 லட்சம் கோடி ரூபாயை எட்டியது.
- ❖ பெயரளவு வளர்ச்சி 13.71% ஆகவும் மற்றும் உண்மையான ஒரு வளர்ச்சி விகிதம் 8.33% ஆகவும் இருந்தது.
- ❖ சேவைத் துறையானது (மூன்றாம் நிலை), நமது மாநிலத்தின் மொத்த மாநில மதிப்புக்



கூட்டலில் அதிகபட்சமாக 53.63% பங்கினை அளித்துள்ளது.


- ❖ அதைத் தொடர்ந்து உற்பத்தித் துறையானது (இரண்டாம் நிலை) 33.37% பங்கினையும் மற்றும் வேளாண் (முதன்மை) துறை 13% பங்கினையும் அளித்தது.
- ❖ தொழில்துறையில், தமிழக மாநிலம் ஆனது நாட்டின் உற்பத்தித் துறை சார் மொத்த உள்நாட்டு உற்பத்தியில் 11.9% பங்கினை அளித்துள்ளது.

2025 ஆம் ஆண்டு தமிழ்நாடு நிதிநிலை அறிக்கையின் சிறப்பம்சங்கள்


- ❖ தமிழ்நாடு அரசானது, 2025-26 ஆம் ஆண்டிற்கான நிதிநிலை அறிக்கையினை மார்ச் 14 ஆம் தேதியன்று சட்டமன்றத்தில் தாக்கல் செய்தது.
- ❖ மார்ச் 15 ஆம் தேதியன்று மாநில அரசு ஆனது 2025-26 ஆம் ஆண்டிற்கான வேளாண் நிதி நிலை அறிக்கையினையும் தாக்கல் செய்தது.
- ❖ நிதி நிலை அறிக்கையின் முழக்கம் ஆனது, உள்ளடக்கம் என்ற ஒரு கருத்தினை மிக நன்கு வெளிப் படுத்துகின்ற 'எல்லாருக்கும் எல்லாம்' (அனைவருக்கும் அனைத்தும்) என்ற வாசகத்தைக் கொண்டிருந்தது.
- ❖ நிதிநிலை அறிக்கையில் பொதுக் கடன் தவிர்த்து, 3,32,330 கோடி ரூபாய் என்ற மொத்த வருவாயுடன் மொத்தமாக 4,39,293 கோடி ரூபாய் செலவினம் பதிவாகியுள்ளது.
- ❖ 2025-26 ஆம் ஆண்டில், மொத்த மாநில உள்நாட்டு உற்பத்தி (GSDP) ₹35,67,818 கோடியாக இருக்கும் என மதிப்பிடப்பட்டுள்ளது.
- ❖ 2025-26 ஆம் ஆண்டில் GSDP ஆனது 14.5% வளர்ச்சியடையும் என மதிப்பிடப்பட்டுள்ளது.
- ❖ இது 2024-25 ஆம் ஆண்டின் திருத்தப்பட்ட மதிப்பீடுகளில் பதிவு செய்யப்பட்ட 14.49% வளர்ச்சி விகிதத்திலிருந்து சற்று அதிகமாகும்.
- ❖ 2025-26 ஆம் ஆண்டிற்கான நிதிப் பற்றாக்குறையானது, சுமார் 1,06,963 கோடி ரூபாயாக மதிப்பிடப் பட்டுள்ளது என்பதோடு இது 2021-22 ஆம் ஆண்டிற்குப் பிறகு மதிப்பிடப் பட்ட மிக அதிகமாகும்.
- ❖ இருப்பினும், மொத்த உள்நாட்டு உற்பத்தியில் (GSDP) நிதிப் பற்றாக்குறையின் சதவீதம் ஆனது, 2024-25 ஆம் ஆண்டில் 3.26 சதவீதத்திலிருந்து 2025-26 ஆம் ஆண்டில் 3% ஆகக் குறையும் என்று எதிர்பார்க்கப்படுகிறது.
- ❖ நிதிநிலை அறிக்கையில் குறிப்பிடப்பட்டுள்ள நிதிப் பற்றாக்குறை என்பது மொத்த வருவாய்களுக்கும் மொத்தச் செலவினங்களுக்கும் உள்ள வித்தியாசமாகும்.
- ❖ 2025-26 ஆம் ஆண்டிற்கான வருவாய் செலவினம் ஆனது, 3,31,568 கோடி ரூபாயாகவும், வருவாய் செலவினம் ஆனது 3,73,203 கோடி ரூபாயாகவும் மதிப்பிடப்பட்டுள்ளது.
- ❖ இது வருவாய்ப் பற்றாக்குறையினை 41,635 கோடி ரூபாயாக உள்ளது அல்லது மொத்த மாநில உள்நாட்டு உற்பத்தியில் 1.17% ஆக உள்ளது.
- ❖ வருவாய்ச் செலவினம் என்பது ஊதியம், செயல்பாடு மற்றும் பராமரிப்பு, உதவித் தொகைகள் மற்றும் மானியங்கள், ஓய்வூதியங்கள் மற்றும் ஓய்வூதியச் சலுகைகள் மற்றும் வட்டி செலுத்துதல்களுக்கு செலவிடப்படும் பணமாகும்.
- ❖ வருவாய் வரவுகள் என்பது வரிகள் மற்றும் வரி அல்லாத வருவாய் ஆதாரங்கள், மத்திய அரசிலிருந்துப் பெறப்படும் மானியங்கள் மற்றும் மத்திய வரிகளில் அதன் பங்கு ஆகியவற்றிலிருந்து மாநில அரசு பெறும் பணம் ஆகும்.
- ❖ 2025-26 ஆம் ஆண்டிற்கான மூலதனச் செலவினம் 57,231 கோடி ரூபாய் ஆக மதிப்பிடப் பட்டுள்ளது.
- ❖ மூலதனச் செலவினம் என்பது மக்கள் பயன்பாட்டு உள்கட்டமைப்பு, கட்டிடங்கள்

மற்றும் பொதுத்துறை நிறுவனங்களில் செய்யப்பட்ட முதலீடுகள் போன்ற நிலையான சொத்துக்களை உருவாக்குவதில் ஏற்படும் செலவுகளைக் குறிக்கிறது.

- ❖ முக்கியத் துறை ஒதுக்கீடுகளில், சுமார் 55,261 கோடி ரூபாய் கல்விக்கு ஒதுக்கப்பட்டது அதைத் தொடர்ந்து நகர்ப்புற மேம்பாடு மற்றும் கிராமப்புற மேம்பாட்டிற்கு ஒதுக்கப்பட்டது.
- ❖ 2025-26 ஆம் ஆண்டில் மொத்தம் 1,62,096.76 கோடி ரூபாய் கடன் பெற்று, 55,844.53 கோடி ரூபாயைத் திருப்பிச் செலுத்த அரசாங்கம் திட்டமிட்டுள்ளது.
- ❖ மொத்த மாநில உள்நாட்டு உற்பத்தியில் (GSDP) நிலுவையில் உள்ள கடன் பங்கு 26.07 சதவீதமாக இருக்கும்.



தமிழ்நாடு நிதிநிலை அறிக்கையின் முக்கிய அறிவிப்புகள்



- ❖ அடுத்த இரண்டு ஆண்டுகளில், சுமார் 20 லட்சம் கல்லூரி மாணவர்களுக்கு அவர்களின் விருப்பத் தேர்வின் அடிப்படையில் வரைப்பட்டிகை அல்லது மடிக்கணினி வழங்கப்படும்.
- ❖ 2025 ஆம் ஆண்டு ஏப்ரல் 01 ஆம் தேதி முதல், பெண்களின் பெயரில் 10 லட்சம் வரை மதிப்புள்ள சொத்துக்கள் பதிவு செய்யப்பட்டால் 1% குறைவான பத்திர வரி விதிக்கப்



படும்.

- ❖ பெற்றோர் இருவரையும் இழந்த குழந்தைகள் தங்கள் கல்வியைத் தொடர 2,000 ரூபாய் உதவித்தொகை வழங்கப்படும்.
- ❖ கீழடி (சிவகங்கை), தெலுங்கூர் (சேலம்), ஆதிச்சனூர் (கள்ளக்குறிச்சி) மற்றும் நாகப்பட்டினம் உள்ளிட்ட 8 இடங்களில் தொல்பொருள் அகழ்வாராய்ச்சிகள் இனிமேல் மேற்கொள்ளப் பட உள்ளன.
- ❖ கலைஞர் வீட்டு வசதித் திட்டத்தின் கீழ், 3,500 கோடி ரூபாய் செலவில் 1 லட்சம் வீடுகள் கட்டப்படும்.
- ❖ சென்னைக்கு அருகில் சுமார் 2000 ஏக்கருக்கும் அதிகமான பரப்பளவில் ஒரு புதிய நகரம் உருவாக்கப்பட உள்ளது.
- ❖ அரசுப் பள்ளிகளின் உள்கட்டமைப்பை மேம்படுத்துவதற்காக 1,000 கோடி ரூபாய் நிதி ஒதுக்கப்பட்டுள்ளது.
- ❖ மிகவும் அதிகரித்து வரும் சுற்றுலாப் பயணிகளின் வருகையைக் கருத்தில் கொண்டு, இராமநாதபுரம் மாவட்டத்தின், இராமேஸ்வரத்தில் புதிய விமான நிலையம் நிறுவப் பட உள்ளது.
- ❖ தமிழ்நாட்டில் சுமார் 1.50 லட்சம் தொழிலாளர்களுக்கு தொகுப்புக் காப்பீட்டுத் திட்டம் அறிமுகப்படுத்தப்பட உள்ளது.
- ❖ மதுரை, கோயம்புத்தூர், திருச்சி, சேலம், திருப்பூர், ஈரோடு, தூத்துக்குடி, வேலூர், தஞ்சாவூர் மற்றும் திண்டுக்கல் ஆகிய இடங்களில் 10 கோடி ரூபாய் செலவில் 'அன்புச்சோலை' எனும் முதியோர் இல்லங்கள் அமைக்கப்பட உள்ளன.
- ❖ அருகி வரும் உயிரினங்கள் வளங்காப்பு நிதியிலிருந்து 1 கோடி ரூபாய் செலவில் வேட்டைப் பறவை ஆராய்ச்சி அறக்கட்டளை நிறுவப்படும்.
- ❖ இதுவரையில் 28 இந்திய மொழிகளிலும் 35 உலக மொழிகளிலும் திருக்குறள் மொழி பெயர்க்கப் பட்டுள்ளது.
- ❖ மூன்று ஆண்டுகளுக்குள் ஐக்கிய நாடுகள் சபையினால் அங்கீகரிக்கப்பட்ட சுமார் 193 அதிகாரப் பூர்வ மொழிகளிலும் திருக்குறள் கிடைக்கப் பெறச் செய்யும் வகையில், இதனை மொழிபெயர்க்க 133 கோடி ரூபாய் ஒதுக்கப்பட்டுள்ளது.
- ❖ ஈரோட்டில் கொடுமணல் அகழ்வாராய்ச்சிகளை மையமாகக் கொண்ட 'நொய்யல் அருங்காட்சியகம்' மற்றும் இராமநாதபுரத்தில் 'நாவாய் அருங்காட்சியகம்' ஆகிய இரண்டு புதிய அருங்காட்சியகங்கள் நிறுவப்படும்.
- ❖ 'உலகத் தமிழ் ஒலிம்பியாட்' போட்டியானது ஆண்டுதோறும் மாணவர்களுக்கு கணினி அடிப்படையிலான தேர்வாக உலகளவில் நடத்தப்படும் என்பதோடு இதில் முன்னணி இடங்களைப் பெறுபவர்களுக்கு 1 கோடி ரூபாய் பரிசளிக்கப்படும்.
- ❖ தமிழின் தொன்மையை வெளிப்படுத்துவதற்காக மதுரை உலகத் தமிழ்ச் சங்கத்தில் 'அகரம் - மொழிகளின் அருங்காட்சியகம்' நிறுவப்படும்.

நிதிநிலை அறிக்கையின் முத்திரையில் ரூபாய் சின்னம்

- ❖ தமிழ்நாடு அரசானது, மாநிலத்தின் 2025-26 ஆம் ஆண்டு நிதிநிலை அறிக்கையின் முத்திரையில் "₹" என்ற ரூபாய் சின்னத்திற்குப் பதிலாக "₹" எனும் தமிழ் வடிவ எழுத்துருவினை பயன்படுத்தியுள்ளது.
- ❖ 'ரூபாய்' என்ற தமிழ் சொல்லே 'வார்க்கப்பட்ட வெள்ளி' அல்லது 'வேலைப் பாடுகள் கொண்ட வெள்ளி நாணயம்' என்று பொருள்படும் 'ரூப்யா' என்ற சமஸ்கிருத மொழியில் வேருன்றியத் தோற்றுருவினைக் கொண்டுள்ளது.

- ❖ இந்த ரூபாய் சின்னத்தைத் தமிழ்நாட்டைச் சேர்ந்த D. உதய குமார் வடிவமைத்தார்.
- ❖ இந்த சின்னம் ஆனது 2010 ஆம் ஆண்டில் அங்கீகரிக்கப்பட்டது.



தேசியச் செய்திகள்

ராபி மற்றும் காரிஃப் பயிர்களின் 2வது முன்கூட்டிய மதிப்பீடுகள்




- ❖ 2024-25 ஆம் ஆண்டிற்கான முக்கிய வேளாண் பயிர்களின் (காரிஃப் மற்றும் ராபி) உற்பத்தியின் இரண்டாவது முன்கூட்டிய மதிப்பீடுகள் ஆனது மத்திய வேளாண் துறை அமைச்சகத்தினால் வெளியிடப்பட்டுள்ளன.
- ❖ நாட்டில் காரிஃப் பருவ உணவு தானிய உற்பத்தியானது, 1,663.91 லட்சம் மெட்ரிக் டன் (LMT) ஆகவும் மற்றும் ராபி பருவ உணவு தானிய உற்பத்தி ஆனது 1,645.27 LMT ஆகவும் மதிப்பிடப்பட்டுள்ளது.

- ❖ காரீஃப் பருவத்தில் அரிசி உற்பத்தி ஆனது, 1,206.79 LMT ஆக மதிப்பிடப் பட்டுள்ளது என்ற நிலையில் இது 2023-24 ஆம் ஆண்டில் 1,132.59 LMT ஆக இருந்தது.
- ❖ ராபி பருவத்தில், அரிசி உற்பத்தியானது 1,57.58 LMT ஆக மதிப்பிடப்பட்டுள்ளது.
- ❖ கோதுமை உற்பத்தியானது, 1,154.30 LMT ஆக மதிப்பிடப்பட்டுள்ளது என்ற நிலையில் இது முந்தைய ஆண்டின் 1,132.92 LMT உற்பத்தியுடன் ஒப்பிடும் போது 21.38 LMT அதிகம் ஆகும்.

பொருளாதாரச் செய்திகள்

இந்தியாவின் சில்லறைப் பணவீக்கம் - 2025 பிப்ரவரி



- ❖ இந்தியாவின் சில்லறைப் பணவீக்கம் ஆனது, 2025 ஆம் ஆண்டு பிப்ரவரி மாதத்தில் கடந்த ஏழு மாதங்களில் இல்லாத அளவிற்கு 3.61 சதவீதமாகக் குறைந்துள்ளது என்ற நிலையில் இது ஜனவரி மாதத்தில் 4.31 சதவீதமாக இருந்தது.
- ❖ 2024 ஆம் ஆண்டு ஆகஸ்ட் மாதத்திற்குப் பிறகு முதல் முறையாக இந்தியாவின் பணவீக்கத்தினை, இந்திய ரிசர்வ் வங்கியின் நடுத்தர கால இலக்கான 4 சதவீதத்திற்குக் கீழே கொண்டு வந்துள்ளது.
- ❖ நுகர்வோர் விலைக் குறியீடு (CPI) அடிப்படையிலான பணவீக்கம் ஆனது இந்திய ரிசர்வ் வங்கியின் ஏற்பு நிலை வரம்பான 2-6 சதவீதத்திற்குள்ளாகவே உள்ளது.
- ❖ இதன்படி கிராமப்புற உணவுப் பணவீக்கம் ஆனது 4.06 சதவீதமாக இருந்தது அதே நேரத்தில் நகர்ப்புற உணவுப் பணவீக்கம் ஆனது 3.20 சதவீதமாக இருந்தது.
- ❖ ஒட்டு மொத்த அளவில் கிராமப்புறப் பணவீக்கம் ஆனது ஜனவரி மாதத்தில் சுமார் 4.59

சதவீதத்திலிருந்து பிப்ரவரி மாதத்தில் 3.79 சதவீதமாகக் குறைந்தது.

- ❖ நகர்ப்புறப் பணவீக்கமும் 3.87 சதவீதத்திலிருந்து 3.32 சதவீதமாகக் குறைந்தது.
- ❖ இந்தியாவின் தொழில்துறை உற்பத்தி வளர்ச்சி ஆனது, 2025 ஆம் ஆண்டு ஜனவரி மாதத்தில் ஆண்டிற்கு 5 சதவீதமாக உயர்ந்தது என்ற நிலையில் இது 2024 ஆம் ஆண்டு டிசம்பர் மாதத்தில் 3.2 சதவீதமாக இருந்தது.

சுற்றுச்சூழல் செய்திகள்

தமிழ்நாட்டில் புதிய விலாங்கு மீன் இனங்கள்

- ❖ இந்திய வேளாண் ஆராய்ச்சி சபையின் (ICAR) ஆராய்ச்சியாளர்கள், புதிய காங்கிரிட் இன குடும்ப விலாங்கு மீன் இனத்தைக் கண்டறிந்து அதற்கு தமிழின் பெயரைச் சூட்டி உள்ளனர்.
- ❖ அரியோசோமா இனத்தைச் சேர்ந்த இந்த இனம் ஆனது தூத்துக்குடி கடற்கரையில் கண்டறியப் பட்டுள்ளது.
- ❖ உலகின் பழமையான மொழியானத் தமிழைக் குறிக்கும் வகையில், இதற்கு தமிழிகம் என்று பெயரிடப் பட்டுள்ளது.



இதரச் செய்திகள்

கீத் கவாய் வரவேற்பு

- ❖ இந்தியப் பிரதமர், மொரீஷியஸ் நாட்டில் உள்ள இந்தியப் புலம்பெயர்ந்தோரின் பெரும் பாரம்பரிய பீஹாரி வரவேற்பைப் பெற்றார்.
- ❖ அந்தப் பெண்கள் கீத் கவாய் எனப்படும் பீஹாரி கலாச்சார நிகழ்ச்சியுடன் அவரை வரவேற்றனர்.
- ❖ கீத் கவைன் என்பது இந்தியாவின் போஜ்புரி என்ற பகுதியைச் சேர்ந்த பெண்களால் மொரீஷியஸுக்குக் கொண்டு வரப்பட்ட, மிக வளமான கலாச்சாரப் பாரம்பரியத்தை உள்ளடக்கிய ஒரு பாரம்பரிய போஜ்புரி இசைக் குழுவாகும்.

- ❖ இது 2016 ஆம் ஆண்டு டிசம்பர் மாதத்தில் யுனெஸ்கோ அமைப்பின் மனிதகுலத்தின் தொட்டுணர முடியாத கலாச்சாரப் பாரம்பரியத்தின் பதிவுப் பட்டியலில் சேர்க்கப் பட்டது.
- ❖ 2 நாட்கள் அளவிலான இந்தப் பயணத்தின் போது, பிரதமர் மொரீஷியஸ் நாட்டின் மிக உயரிய விருதான கிராண்ட் கமாண்டர் ஆஃப் தி ஆர்டர் ஆஃப் தி ஸ்டார் அண்ட் கீ ஆஃப் தி இன்டியன் ஓசன் எனும் விருதைப் பெற்றார்.

